



# ಕಪಟ ಸನ್ಯಾಸಿ

## ■ ಎ.ಎಸ್. ಚಂದ್ರಪ್ರಭ

**ಒಂ**ದು ನದಿಯ ಬಳಿ ಇದ್ದ ದೇವಸ್ಥಾನದ ಪಕ್ಕದಲ್ಲಿ ಒಬ್ಬ ಕಪಟ ಸನ್ಯಾಸಿ ಇದ್ದನು. ತನ್ನ ಕಪಟ ವೈರಾಗ್ಯದಿಂದ ಸುತ್ತ ಮುತ್ತಲಿನ ಜನಗಳಿಗೆ ಮೊಡಿ ಮಾಡಿ, ಇವನು ನಿಜವಾದ ಸನ್ಯಾಸಿ ಎಂದು ನಂಬಿಸಿದ.

ಒಮ್ಮೆ ಅವನು ಮೌನ ವ್ರತ ಆಚರಿಸುವೆನೆಂದು ಘೋಷಿಸಿದ. ಎಲ್ಲರೂ ಬಹಳ ಗೌರವದಿಂದ ಅವನಿಗೆ ನಮಸ್ಕಾರ ಮಾಡಿ, ಹಣ್ಣು, ಹಂಪಲು, ಧಾನ್ಯ, ಹಾಗೂ ಧನವನ್ನು ಅರ್ಪಿಸುತ್ತಿದ್ದರು. ಅವನು ಅದರ ಬಹಳಷ್ಟು ಭಾಗವನ್ನು ತಾನು

ಇಟ್ಟುಕೊಂಡು, ಮಿಕ್ಕಿದ್ದನ್ನು ತನ್ನ ಜೊತೆ ಇರುತ್ತಿದ್ದ ಕಪಟ ಶಿಷ್ಯರಿಗೆ ಕೊಡುತ್ತಿದ್ದ. ಪಾಪ ಕೆಲ ಮೂರ್ಖರು ಹಾಗೂ ತಿಳಿವಳಿಕೆ ಇಲ್ಲದವರು ಇವನು ನಿಜವಾದ ಸನ್ಯಾಸಿ ಎಂದು ನಂಬಿ ಸೇವೆ ಮಾಡುತ್ತಿದ್ದವರಿಗೆ ಅಷ್ಟಿಷ್ಟು ಕೈಗೆ ಹಾಕುತ್ತಿದ್ದ.

ಒಮ್ಮೆ ಇವನ ಮೌನವ್ರತ ಸಮಯದಲ್ಲಿ, ಆ ಮಾರ್ಗವಾಗಿ ಬಂದ ಒಬ್ಬ ಧನಿಕವರ್ತಕ ತನ್ನ ಮಡದಿ, ಮಗಳೊಡನೆ ಇವನ ಬಳಿ ಬಂದು ಗೌರವದಿಂದ ನಮಸ್ಕರಿಸಿದ. ವರ್ತಕನ ಮಗಳ ಸೌಂದರ್ಯಕ್ಕೆ ಮಾರು ಹೋದ ಕಪಟ ಸನ್ಯಾಸಿ ಅವಳನ್ನು ಮದುವೆಯಾಗಲು ಬಯಸಿದ. ಆದರೆ ಸನ್ಯಾಸಿಯೆಂದು ಹೇಳಿಕೊಂಡಿದ್ದ ಅವನು ಹೇಗೆ

ಕೇಳುವುದು? ಅದಕ್ಕಾಗಿ ಒಂದು ಕುಟಿಲ ಉಪಾಯ ಹೂಡಿದ.

ನಮಸ್ಕರಿಸಿದ ವರ್ತಕನನ್ನು ಹೊರಗೆ ಕರೆದು, ಇವನಿಗಾಗಿ ಮೌನವನ್ನು ಮುರಿದಂತೆ ನಟಿಸಿ ಹೇಳಿದ, 'ಸ್ವಾಮಿ, ನಿಮ್ಮ ಮಗಳು ಬಹಳ ನತದೃಷ್ಟಿ. ಅವಳಿಂದ ನಿಮಗಿರುವ ಅದೃಷ್ಟವೂ ಹೋಗಿ ಬಿಡುತ್ತದೆ.' ಸನ್ಯಾಸಿಯು ಈ ಮಾತುಗಳನ್ನು ಕೇಳಿ ವರ್ತಕನು ಚಿಂತೆಗೊಳಗಾದನು. 'ಈಗೇನು ಮಾಡುವುದು' ಎಂದು ಅವನನ್ನೇ ಕೇಳಿದಾಗ ಕಪಟ ಸನ್ಯಾಸಿ ಈ ರೀತಿ ಮಾಡಲು ಹೇಳಿದ.

'ನಿನ್ನ ಮಗಳಿಗೆ ನಿರ್ದೆ ಬರುವ ಔಷಧಿಯನ್ನು ಹಾಕಿ, ಒಂದು ಮರದ ಪೆಟ್ಟಿಗೆಯಲ್ಲಿ ಮಲಗಿಸಿ,